

Известување за концентрација со која Еврохолд Бугарија АД Софија, Бугарија, преку неговата фирма ќерка Истерн Еуропеан Електрик Компани Б.В. Амстердам Холандија, има намера да стекне контрола над ЧЕЗ Бугарија ЕАД, ЧЕЗ Разпределение Бугарија, АД ЧЕЗ Електро Бугарија, АД ЧЕЗ Трејд ЕАД, Фри Енерџи Продикт Орешец ЕАД и Бара Груп ЕООД, Софија Бугарија (предмет бр. 08-85/2021)

Согласно член 15 од Законот за заштита на конкуренцијата (Службен весник на Република Македонија бр.145/10, 136/11, 41/14, 53/16 и 83/18), на ден 26.07.2021 година, Комисијата за заштита на конкуренцијата прими известување за концентрација со која Еврохолд Бугарија АД, со седиште на ул. Кристофер Колумбо бр. 43, 1592 Софија, Бугарија, преку неговата фирма ќерка Истерн Еуропеан Електрик Компани Б.В., со седиште на Принс Бернхардплеин 200, 1097ЈБ, Амстердам Холандија, има намера да стекне контрола над следните друштва:

1. 100% од акциите издадени од ЧЕЗ Бугарија ЕАД, со седиште на бул. „Цариградско шосе“ бр. 159, БенчМарк Бизнис Центар, Софија 1784,
2. 67% од акциите издадени од ЧЕЗ Разпределение Бугарија АД, со седиште на бул. „Цариградско шосе“ бр. 159, БенчМарк Бизнис Центар, Софија 1784,
3. 67% од акциите издадени од ЧЕЗ Електро Бугарија АД, со седиште на бул. „Цариградско шосе“ бр. 159, БенчМарк Бизнис Центар, Софија 1784,
4. 100% од акциите издадени од ЧЕЗ Трејд ЕАД, со седиште на ул. „Позитано“ бр. 2, ет. 7, канцеларија 7, Софија 1000,
5. 100% од акциите издадени од Фри Енерџи Продикт Орешец ЕАД, со седиште на бул. „Цариградско шосе“ бр. 159, БенчМарк Бизнис Центар, Софија 1784, и
6. 100% удел во Бара Груп ЕООД, со седиште на бул. „Цариградско шосе“ бр. 159, БенчМарк Бизнис Центар, Софија 1784.

Еврохолд врши дејности на холдинг Друштво.

Истерн Еуропеан Електрик Компани Б.В ги врши следните дејности: учество во управување и контрола на трговски друштва, финансирање на друштва и трговско работење на друштва, обезбедување услуги на друштва, гарантирање на обврските на друштва, стекнување, експропријација, управување и работење со недвижен имот, заеми и прибирање средства, вклучително и издавање обврзници, задолжници или други хартии од вредност, како и склучување на договори во врска со гореспоменатите активности, обезбедување на консултантски услуги на друштва во групата на која припаѓаат или на трети лица и најопшто - вршење на каква било комерцијална активност.

Еврохолд има индиректно присуство во Република Северна Македонија преку следните Друштва:

1. Евроинс Осигурување АД Скопје, акционерско друштво со седиште на бул. 8-ми Септември бр. 19А, 1000 Скопје, Република Северна Македонија. Евроинс е овластено друштво за осигурување во Република Северна Македонија кое врши дејности поврзани со неживотно осигурување;

2. Друштво за финансиски лизинг ЕВРОЛИЗ АУТО ДООЕЛ Скопје, со седиште на ул. Скупи бр. 12, 1000 Скопје, Република Северна Македонија, кое е друштво кое врши дејности поврзани со финансиски лизинг; и
3. Друштво за трговија со моторни возила и услуги СТАР МОТОРС ДООЕЛ Скопје, со седиште на ул. Скупи бр. 12, 1000 Скопје, Република Северна Македонија, кое друштво врши дејности поврзани со трговија со автомобили и моторни возила од лесна категорија.

Чез Бугарија ги врши следните дејности: комерцијално советување, купување и продажба на опрема и материјали, како и извршување на која било друга активност што не е забранета со закон.

ЧЕЗ Разпределение врши дејности поврзани со снабдување и продажба на електрична енергија на потрошувачи поврзани со дистрибутивната мрежа, управување со дистрибутивната мрежа, одржување на станици и објекти во согласност со техничките барања, развој на дистрибутивната мрежа во согласност со изгледите за економски развој и прогнозите за промени во потрошувачката на електрична енергија во регионот, одржување и развој на придружни мрежи, континуитет во снабдувањето со електрична енергија и квалитетот на снабдувањето со електрична енергија, други услуги до потрошувачите.

ЧЕЗ Електро врши дејности поврзани со јавно снабдување со електрична енергија во согласност со Законот за енергетика на Република Бугарија врз основа на лиценца за јавно снабдување со електрична енергија и во согласност со условите на таквата лиценца.

ЧЕЗ Трејд врши дејности поврзани со трговија со електрична енергија, топлинска енергија, гасовити горива и други енергенси; истражување, консултации, проектирање, финансирање и изградба на енергетски објекти, снабдување со енергетски ефикасни услуги, имплементација на услуги според договори со загарантирани резултати, изградба, инсталација, завршна обработка, работи на поправка, набавка на материјали и опрема.

Фри Енерџи врши дејности поврзани со производство, изградба и работа на енергетски системи и паркови поврзани со обновливи извори на енергија; производство и трговија со енергија од обновливи извори на енергија; набавка на недвижен имот за изградба, изнајмување или продажба; градежни и претприемачки услуги; маркетинг истражување, консалтинг; увоз и извоз; комерцијално застапување и медијација на бугарски и странски физички и правни лица.

Бара Груп врши дејности поврзани со изградба, одржување и работа на енергетски објекти за производство на енергија од обновливи извори на енергија и алтернативни извори на енергија, производство на енергија од обновливи извори на енергија и алтернативни извори на енергија, домашна и надворешна трговија; купување и продажба на недвижен имот; градба; комерцијална застапеност, медијација и агенција на локални и странски физички и правни лица; транспортна и шпедитерска активност; како и сите други активности кои не се забранети со закон.

Ниту едно од Целните друштва нема директно или индиректно присуство на пазарот на Република Северна Македонија.

Со оглед дека сите учесници во концентрацијата вршат различни дејности, како и дека ниту едно од Целните друштва нема никакво присуство во Република Северна Македонија и концентрацијата никако не може да влијае на конкуренцијата во Северна Македонија, подносителот предлага прашањето за релевантниот пазар на стоки и услуги на кој се однесува концентрацијата да остане отворено, како и прашањето за релевантниот географски пазар. Алтернативно, се предлага како релевантен географски пазар да се земе пазарот на Република Северна Македонија.

Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на факс: 02 3296 466, на адреса: ул. Св. Кирил и Методиј 54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

28.07.2021 година

Скопје